

LEHEN IL-MALTI

JAN.-MARZU, 1947

IS-SBATAK-IL SENA

Għadd 191-193

IL-KITBA TAL-PROZA

(Editorjal tal- Prof. G. AQUILINA, B.A., LL.D.,
Ph.D. (Lond.)

L-IT'QAL hu mhux li tagħraf ħaġa minn oħra, ngħidu aħna għasfur minn siġra, lewn aħmar minn lewn iswed, imma li tfisser x'inhija n-natura li tagħżel ħaġa minn oħra. Haġa tassew ħasfha tagħżel il-lewn aħmar mil-lewn iswed; imma kemm hi ħaġa tqila twieġeb il-mistroqsija "X'inhu lewn fiswed?" u "x'inhu lewn aħmar?" jonkella "X'inhu għasfur?" jew "X'inhija siġra?" Huwa dejjem tqil li tagħti definizzjoni ta' jaġi u sħiħa ta' ħaġa jew tkomil. Fost il-kliem tqal biex tagħti definizzjoni tiegħi, definizzjoni sħiħa li tolqot il-ħsieb kollu mingħajr ma tkallu l-lebda dejj minnu barra, huma ż-żewġ kelmiet Proza u Poezija. Imma hekk kif wieħed jista' jaġħzel il-lewn iswed m'l-lewn aħmar mingħajr l-ghajnejn ta' ebda definizzjoni, hekk ukoll wieħed jista' jaġħzel il-Proza mill-Poezija mingħajr l-ghajnejn ta' cbda definizzjoni. Kull wieħed minna jħoss bizzżejjed id-differenza li tgħaddi bejn il-waħda u l-oħra biex jista' jgħid li Nazju Ellul u Ineż Farruġ huma ż-żewġ xogħlijet ta' proza Maltija waqt li Non Omnis Moriar u Il-Kelma Maltija huma ż-żewġ poezijiet. F'dan is-sens, il-ġhażla bejn kitba u oħra ma hix tqila. Dak li hu tqil tassew hu li tgħid xinhu li jaġħmel 'l Ineż Farruġ u Nazju Ellul proza u xinhu dak li jaġħmel Non Omnis Moriar u Il-Kelma Maltija poezija.

Mid-daqqa tal-ġħajnejn biss int tintebah mill-ewwel li dawn il-kitbiet jingħażlu mil-libsa; jiġi fieri tin-eba li l-libsa tal-poezija u l-libsa tal-proza m'humiex maqtugħin minn xoqqa waħda. Sa-hawn l-ġħajnejn waħedhom igħiġi minn iġ-ġuġi. Għainejni juruna li l-proza tilbes aktar imlaħlaħ mill-poezija u li l-poezija tilbes libsa aktar marbuta ma' ġisimha, maqtugħha u mfassla fuq qisien magħduda. Il-proza, li qiegħiha tilbes imlaħlaħ, m'għandhier, bħall-poezija, qisien magħduda; mhix bħalha mkejla bil-qasba,

bin-nofs qasbà u b'qisien oħra li għandhom ism ijet tagħhom fil-Prosodija. Imħabba f'hekk il-poežija għandha inqas libertà għax jekk ma tħoqghodx ġħall-kejl u l-qisien ma tibqax liebsa l-libsa li tixxirqilha. Imma l-libsa biš- mhix bizejjed biex tgħidilna xi nħudak li jagħżel il-poežija u l-proża minn xulxin. Kieku kellna nsaqsu lil xi ħadd x'jagħżel iż-żewġ sessi minn xulxin u jweġiġha li jingħażlu mill-libsa kuhadd kien jintebah li mhux biss ma tanied tweġiġha shiha imma li langas biss semmielna l-akbar fir-diet li jagħżlu sessi minn leħor. Kieku kellna nikkuntentaw rwieħ-na bil-libsa bħala sinjal tal-ġħażla kien ikollna ngħidu li l-proża tinbidel f'poežija meta tilbes il-libsa tal-poežija u l-poežija tinbidel fi proża meta tilbes il-libsa tal-proża. Imma din hi bluha daqs kemm kienet tkun bluha tgħid li ż-żewġ sessi jinbidlu f'xulxin meta s-sess il-wieħed jilbes il-libsa ta' l-ieħor. Meta jiġri dan fost in-nies mhux bdil ta' sessi jkollna imma Karnival. U Karni-val ukoll ikollna fil-letteratura meta l-proża u l-poežija jilbsu l-libsa ta' xulxin.

Minn dan li għedna sa issa jidher li biex proża tkun proża u poežija tkun poežija jeħtieg li l-waħda u l-oħra jilbsu l-libsa li tixxirqilhom. Minn dan li għedna jidher ukoll li mhix il-libsa, mhix il-qqorxa ta' barra li ssawwar il-poežija jew il-proża imma xi haġa oħra, aktar ġewwinija, kif ser nuru aktar il-quddiem. Il-poeti ġafna drabi jiktbu proża hażina mhux għax neqsin mill-immaġinazzjoni u mill-idejat imma għax ilibbsu l-proża tagħhom dik il-libsa għammiexa, imdawla vil-kwiekeb ta' l-ispirazzjoni, li tixeraq lill-poežija. Dun Karm hu l-oħġla poeta tagħna, imma l-proża tiegħu hi qaċla proża kiż għandha tinkiteb. Meta taq-rapha xxomx l-rwejja tħal ta' weraq midbiel maqtugħ minn poežiji miktuba jew maħsuba. Dun Pietru Pawl Grima u Dun Gużepp Farrugia t-tnejn kitbu proża ta' jaċċi imma meta messeu il-poežija ma' lawx roghol tajjeb.

Kiteb fuq hekk William Hazlitt fl-essay tiegħu On the Prose Style of Poets:

"I have an indifferent opinion," kiteb dan l-awtur Ingliz, "of the prosé style of poets; not that it is not sometimes good, nay excellent; but it is never the better and generally the worse from the habit of writing verse. Poets are winged animals and can't leave the air like birds, with ease to themselves and delight to the beholders; but, like those 'feathered, two-legged things', when they light upon the ground of prosé and matter of fact, they seem not to have the same use of their feet." U żied ifisser

ruħu billi jgħid: "Like persons who have been accustomed to sing to music, they are at a loss in the absence of the habitual accompaniment and guide to their judgment." *Għalkemm dan li qal Hazlitt mħux mingħajr xi eċċeżżjon jiet, bħalma kien Alessandro Manzoni, il-poeta taċ-Ċinque Maggio u l-Pentecoste u awtur ta l-ikbar xogħol ta' proża bit-Taljan I Promessi Sposi u l-ktieb La Morale Cattolica, hu tassew li l-poeti qajla jirnexxu bħala prożaturi u li l-prożauri qajla jirnexxu bħala poeti.*

Minn dan li għedna għandu jidher ukoll li l-essenza tal-poezijsa mhix qiegħda biss fil-kejjl u t-taqsim tal-versi kif nitgħallmu fil-prosodija imma fr-ruħ tagħha, fin-natura ta' l-idejat; għax li ma kienx hekk kieku ma konnixer nintebħu li l-proża ta' Keats hi l-proża ta' poeta u l-poezijsa ta' Dickens hi l-poezijsa 'a' prożatur. Sir Arthur Quiller Couch, Professur ta' l-Isen Ingliz fl-Universitāt ta' Cambridge, li miet m'ilux, fis-seba' taħd ta li għamel lill-istudenti tiegħu, il-lum miġbura fi ktieb, jismu On the Art of Writing, fisser xinhuma minn għaliex l-aqwa żewġ diffi-kultajiet tal-proża u tal-poezijsa. Dwar il-poežja kiteb: "The capital difficulty of verse consists in saying, ordinary unemotional things, of bridging the flat intervals between high moments"; u dwar il-proża kteb: "The capital difficulty consists in saying extraordinary things, in running it up from its proper level to these high emotional, musical moments." Minn dawn iż-żewġ diffi-kultajiet tal-waħda u l-oħra, il-qarrej għandu jifhem li l-kitba tal-poezijsa u tal-proża tirrifleġti f'żewġ mirja l-personalità tal-kittieb, tal-prożatur jew tal-poeta li jkun. Mid-diffi-kultà taż-żewġ għamliet ta' kitba nistqħu nifhem wkoll ffit min-natura tal-proża jew tal-poezijsa; l-istess kif mid-diffi-kultà tat-tixbiż l-alpinista jista' ieħdu idea tal-muntanja li jirrabba magħha Min jixxabbat fil-gholi ġrid ikollu riġlejħ u jdejha tajba bier iqabbad. Min idejha u riġlejħ mhumiex ta' saħħa m'għandux għar jirrabba għaxx jaqa' u jweġġa'. Issa mhux kull minn għandu jdejha u riġlejħ tajba qħażi tħalli jidher. Hemm min jisflaq jasal sa fuq nett, min san-nofs, min ffit minn iż-żejjed, min ffit inqas, u hemm minn ma għandux ħila jitla' l fuq minn dejl il-muntanja.

Mela, bħal fit-tixbiż tal-muntanja, hekk fil-kitba tal-proża u tal-poezijsa. Hemm minn jitla' sa fuq nett; hemm minn jitla' inqas u hemm minn iż-żejjaq l-art. M'hemmx bżonn li kull prożatur u kull poeta jilħaq il-quċċata li jilħquha biss il-ġganti tal-ġenju, nies

bħal Omeru, Dante, Shakespeare, Virgilju u Goethe. Biżżejjed li l-prożatur, jew il-poeta, jingata' mill-art bħal għasfur fis-sema ikħal u jisseqqer fuq l-irjus tan-nies meħd ja bil-kummerc u t-traffiku tal-hajja. Imma min bil-versi jew bil-proża ma jingatax mill-kotra u la jixraq lu l-isem ta' poeta u anqas ta' prožatur.

Fil-kitba tal-proża li aħna l-lum għaż-żna bħala s-suġġett tagħna, il-prożatur ma jitkejjilx mill-għadd ta' kliem li jkunu ħarġu mill-pinna tiegħu, imma mill-kwalitā ta' l-idejat, u tal-ħila tiegħu biex ifissirhom bis-sengħa tal-kitba qawwija. Fl-aħħar mill-aħħar, kull wieħed minna hu prożatur, la darba ħadd minna fis-suq jew fl-uffiċċju ma jithaddet bħall-poeti. U kieku kellu jkollna stenografu magħna biex iniżżejjel il-kliem li ngħidu kuljum fit-triq, f'darna, fuq xogħolna, kieku konna nsibu rwieħna, kull wieħed minna, awturi ta' volumi ħoxnien ta' proża. Fi kl'em iehor u la kemm titkellem u lanqas kemm tikteb ma jgħodd biex tqis ruħek prożatur; imma kif u x'tikteb. Alessandro Manzoni wera ruħu prożatur mill-aqua b'rumanz wieħed biss, I Promessi Sposi. Minn dak in-nhar 'il hawn, qablu u fi żmienna, kemm romanzieri Taljani kitbu għexxierien ta' rumanzi li l-lum intesew għax ma qħaddewx mill-għarbiel taż-żmien? Tkun din il-ğräjja twid-diba għal dawk li jqiegħdu l-hajja tax-xogħol tagħhom mhux fil-kwalitā imma fil-kwantità.

Kwalitā! Din hi kelma li rrudu nfissru dagszejn għat-tul biex naraw u nifhemu aħjar il-ħteġiet ta' kitbet il-proża. Għedt illi kieku stenografu kellu jniżżejjel kull kelma li ngħidu kuljum fit-triqat, fi djarna jew fuq xogħolna, konna nsibu rwieħna awturi ta' volumi ħoxnien ta' proża. Imma huma awturi ta' proża mik-tuba u magħrufa u magħruża l-Kardinal Newman, Silvio Pellico, Victor Hugo, Blasco Ibañez u ħafna kbar oħra. Xinhu mela li jagħżel il-proża ta' dawn l-awturi mill-proża mhix mik-tuba tal-kliem li ngħidu kuljum jonkella mill-proża mik-tuba li tidher f'għurnali li tagħrafom fil-għodu u tarmiħom fil-għaxxi? Xinhu li jagħżel il-proża ta' Giovanni Papini minn ħafna artikoli minnija li dehru fil-Corriere della Sera, jol-proża ta' Hilaire Belloc mill-artikoli li dehru fid-Daily Mail? Din ix-xi ħaġa kulħadd iħossha, għalkemm, bħall-ġmiel jew bħat-tbissima enimmatika ta' Mona Lisa, ma nistgħux ingħidu xinhi. Kulħadd iħoss li l-għajnejn li l-prożaturi ta{jba jimlew minnha mhix il-ġħajnejn komuni li minnha kulħadd itella' bramel ta' kliem li jixtered u jintilef. Quiller Couch ma ġabarx The Oxford Book of English Prose mill-

gurnali, għalkemm hafna li jiktbu fihom huma nies ta' l-akbar ħila u tagħlim, imma minn klassiċi li jibdew mill-1326 sas-seklu tagħna; jiġifieri mill-kotba ta' nies li għax kellhom il-ħila jfissru idejiethom sbieħ b'kitba sabiha baqqħu jinqraw għas-snin kollha ta' wara sal-lum.

Tassew, xinhi dik ix-xi haġa li, bħalma l-balzmu kien iżomm shaħ l-iġsma tal-Masrin, żamm ukoll shaħ il-proża ta' l-eqdem kittieba? Din ix-xi haġa li ma tistax tgħid xinhi, tista' ssejhilha il-kwalità li toħroġ mill-ghaqda ta' erba' elementi, jiġifieri (1) immaġinazzjoni qawwija, (2) sengħa tal-kelma, (3) sensibilità u (4) idejet qawwija u intwizzjonijiet mhux ordinarji. Naraw issa dawn il-ħteġiet waħda waħda.

Semmejna l-ewwel immaġinazzjoni qawwija: l-arti kollha għandha bħala l-aqwa biċċa xogħol tagħha li tittrasforma, jiġifieri li tagħti għamla oħra, lill-ħwejjeg li naraw u l-ħsebijiet li naħsbu fil-ħajja ta' kuljum. Ix-xogħol ta' l-immaġinazzjoni tista' għalhekk ixxebbhu lill-effett li għandu d-dawl tal-qamar flejla sabiha tas-saif meta l-ħolqien jidhrilna mibdul qisu f'ħolma jew seħer li jagħlaq il-bibien tar-realtà u jiftaħ dawk tal-fantasija. Din hi l-akbar ħtieġa mhux biss tal-proża imma tal-poežija wkoll.

Mingħajr immaġinazzjoni ma jistax ikollok poežija; min-ghajr immaġinazzjoni anqas ma jista' jkollok proża letterarja. Jista' jkollok reportage, dik il-proża ta' l-ahbarijiet kif joħorġu mill-agenzija Reuter jonkella l-proża ta' artikoli li jidher fil-ġurġurnali dwar il-ħtieġa ta' dan jew dak is-servizz soċċjali. Reportage iva, imma mhux proża letterarja. Hi l-immaġinazzjoni li ssebb-baħ, tibdel u tagħti xejra oħra lir-realtà bħalma jaġħti xeħta oħra lir-realtà tal-ħwejjeg li naraw madwarna kuljum dawl il-qamar mimli flej saffi bnazzi. L-immaġinazzjoni ma żżeidx fil-verità ta' dak li jingħad imma żżeewaq il-libsa li jilbes il-ħsieb biex dan jingħoġob u jiġbed aktar. Għal daqshekk hemm min fil-politika jitbażza' mill-proża mżewqa u ħajja bl-immaġinazzjoni, għaliex jaħseb li l-kelma mirquma tgħammex il-moħħ u torbot ir-rieda b'seħer. Mhux hekk kienu jaħsbu dari. Il-proża ta' Ċiċerun u ta' Demostene għadha magħrufa sa fi żmeniżżeen għall-ġmiel tal-ġhidut. Nistgħu naraw id-differenza bejn proża u oħra mid-differenza li tgħaddi bejn taħdita magħmula mill-Maġġur Attlee, il-Prim Ministru Ingliz tal-lum, u Churchill, il-Prim Ministru ta' zmien il-gwerra. Jista' jkun li hemm għaliex fi zmien il-paci x'uħud jidhrilhom li hu aħjar l-listil għeri ta' Att-

tlee mill-istil imżejjen ta' Churchill, ghax, bħall-inbid qawwi tal-gheneb, dan isakkar u jitla' fir-ras. Imma mbagħad m'hemmex għalfejn tqgħid tistenna l-fehma taż-żmien biex tgħid li Churchill, u mhux Atlee, għad jibqa' jissemmu fl-is-orja letterarja ta' l-ora orja Ingliza, bħal Edmund Burke u Pitt il-kbir.

Imma mbagħad mhux bizzżejjed li l-kittieb ikun imżejjen bl-immaġinazzjoni bħalma mhux bizzżejjed li jkoll il-lampa jekk din ma' fihieq il-ftila ukoll. Ghax hekk kif biex tixxgħel il-lampa trid qabel tqabba il-ftila, hekk ukoll in-nar ta' l-immaġinazzjoni biex jixxgħel u jheġġeg irid ikun imsieħeb mis-sengħa tal-kelma li tista' għalhekk issejhilha l-ftila ta' l-immaġinazzjoni. Tabil-haqq, kif tista' tqabba dil-lampa ta' l-immaġinazzjoni mingħajr il-ftila tal-kelma li, mirquma u matħduma, metu taqbad theġġeg f'dija sabiħa? Issa l-kelma biex tkun bis-sengħa trid tinkiteb l-ewwelnett kif titlob il-grammatku, it-tieni nett kif titlob il-morfologija u mbagħad kelma tingħaqad ma' oħra u tinbena f'sen-tenzi skond ir-reguli tas-Sintassi Maltija u s-sentenzi jingħaqdu bejn ethhom b'mod li minn din il-għaqda u rabta toħroġ l-isbaħ ħlewwa li toħġġob il-widna u sserraħ il-moħħ. Dan ix-xogħol jagħmlu l-aħjar minn tharrej fit-tagħrif ta' l-istilistika jew retorika li l-Latini kienu jsejħu ajs dicendi. Prożżatur tas-sengħa jit-qies min, mir-rabta ta' kelma u sentenza ma' kelma u sentenza oħra, għandu ħila joħroġ dik id-daqqa, dik ix-xejra ġelwa li b'kel-ma grëga tissejja ħi rħutmhόs u bil-Latin numerus.

Issa waqt li l-eitwel htieġa, jiġifieri l-immaġinazzjoni, hi għatja tan-Natura nfiska, jiġifieri, haġa li titwieleed biha u mhux iġġibha bl-istudju, it-tieni htieġa ġġibha bil-qari ta' l-aħjar klas-siċċi sew ta' art twelidek sew daik ta' barra kif ukoll bi studju qawwi tal-kliem, morfologija u sintassi ta' l-ihsen li tilteb bi.

Bil-kelma sensibilità rridu nifhem qalb li tkhoss is-sabħ u l-ikrah minnha nfiska u malajr bħalma l-barometru jħoss l-iċċen tibdil ta' l-atmcsfera. Hi din is-sensibilità li tgħin lill-kittieb jagħ-żel bejn kelma u oħra, li jħaddem il-kelma ġelwa u jwarrab il-kelma ġarxa jonkella li jinterpretar graxxiet mill-ħajja b'qalb li tkhoss xorta waħda l-ghali u l-ferħ, l-ikrah u s-sabiħ, l-gholi u l-baxx, it-traġiku u l-komiku, l-aħrax u l-patetiku. L-istess sensibilità li tgħinu jagħżel il-kelma sabiħa u jwarrab il-kelma kerha tgħinu ukoll iħoss il-mużika ta' għaż-żejt kliem jew nisġa perjodar. Bħall-immaġinazzjoni, is-sensibilità titwieleed biha, imma bħas-sengħa tal-kelma tista' tedukaha u tirfinha bl-edukazzjoni tal-moħħ, tal-ġħajnejn u tal-widna.

U fl-ahħarnett, il-kittieb jeħtieg bħall-hobż natajni u jaidejat qawwija, jigħiġi idejat minn iħix ordinarji. Min jaqräk ma-jkun irid jisma minn għandek hwejjeg ordinari li jajhom lu, imma hwejjeg li għalih ħumha godda jekk mhux fihom infuhom, għall-lingas fil-lemlha li l-kittieb jarahom minnha. Il-bniedem jerfa u jidher l-idejat minn qalbu u minn mohħu bħalma l-bramel tas-sienja jtellgħu l-ilma mill-bjar. Issa hekk kif, jekk l-bjar ikunu battala, il-bramel ma jtellgħux ilma jonkella jtellgħu. L-ħamma tal-qiegħ, hekk ukoll minn f'moħħu, m'għandux malizuna l-idejat li jiġi mill-esperjenza, mill-qari u mill-kultura, ma jirne-x-xilux joħroġ minn mohħu idejat li jinteressaw lill-qarrej. Imma billi minn jikteb, bħal minn jiskellēm, xi haġa jkun iġħid, bniedem vla idejat ikun qed jikteb xi haġa, imma xi haġa li ma tiswieċx il-karta li tinkiteb fuqha. Jista' jkollok l-isbaħ immagħinazzjoni u l-akbar sensibilità, jekk int nieħes mill-idejat għax nieħes mill-qari jew mill-esperjenza u mill-kultura, inti qisek bniedem li għandek quddiemek ħajt, għoli għoli li ma tistax taqbżu. Dan hu l-ħajt tal-limitazzjonijiet ta' l-edukazzjoni jew tal-personealtà tiegħek. Tassew, kif jista' dal-kittieb jaġħi lill-immaġinazzjoni għad-did sabiħ ta' idejat qawwija bier d'n, bħaq-saħħara, tibdilhom bl-ilwien tagħħu bħalma x-xrem tibdel is-sebat ilwien tal-qaw-salla?

Tabiħaqq li dak li l-Inglizi jsejħu fiction u li ahna l-Maltin nistgħu ngħidulu stħajjal, ma jinbeniee ta' bilfors fuq ġraja storici, imma mbagħad mhu xejn inqas minnu li xogħol l-immaġinazzjoni hu li din tibni l-istħajjal fuq rebb is-sewwa u li għalhekk ix-xogħol ta' l-immaġinazzjoni jikkonsis i fit-trasformazzjoni tal-fatti. Nistgħu nrebbhu lill-immaġinazzjoni lil dawk il-bhejjem li jixtarru l-ghalf tagħħiżom. Hekk kif daċċen bl-i-xtarri tagħiżi jiddu s-sustanza ta' l-ikel li jomogħidu, hekk ukoll l-immaġinazzjoni jew fantasija tal-bniedem tibdel inn-natura, tal-fatti mixxarra minnha. Issa hekk kif biex tixtarr irid ikollok x-tixtarri, xejn inqas l-immaġinazzjoni jew fantasija ma jrid ikollha fatti x-tixtarri bierx iżżeew waqtom b'dawl l-ilwien li jaġħtuhom il-ħajja u l-ġmejjel. Fikleml iehor, il-kultura tal-kittieb tnejewwel u tagħti l-elew ma-terjal għall-idejat li mingħajjalhom il-kittieb jista' jasal sa' livell ċkejkken biss.

Minn dawn il-htiġiet li semmejna, l-ghoddha tal-kitba sabiħa, nifhemu li biex proza tgħaddi mill-gharbiel, tal-kritika rrudu ngħar-bluha f'dawn l-elementi li semmejna. Mill-ogħla u mill-aqwa hi dik il-proża li tiġi fiha l-erba' elementi flimkien fl-aqwa tagħ-

hom. Hi inqas qawwija skond id-differenza dik il-proża li jonas-qosha xi wieħed mill-elementi. Proża nieqsa hafna minn dawn il-ħtegħiet tingħad proża għax mhix poezijsa—jiġifieri proża projekta, proża dgħajfa, għajjiena, mejta. Mhux il-kwantità, mela, imma l-kwalitata li tkejjel u tiżen il-proża. U biex tkejjel u tiżen il-proża trid tkun tifhem fil-miżien u fil-kejl u taf tgħabbar bil-haqq u mingħajr dnewwa. Kif nagħmlu dan turiħulna l-kritika letterarja li f' Malta għad ma hadetx xejra xjentifika. Kitba tajba ta' proża għandna imma kritika letterarja għad m'għandniex. Imma trid tkun tassew bla kolura letterarja biex issejjah kritika letterarja recensjoni jonkella recensjoni kritika letterarja. Injoranza bħal din tagħmel għajjb lill-kittieb il-ghaliex tixħed nuqqas ta' kultura u ta' sens ta' proporzjon. Għalhekk ilha tinħass il-ħtieġa ta' kritika letterarja li tgħalliem il-principji li jagħżlu l-kitba t-tajba mill-kitba l-hażina. Mingħajr taħriġ bħal dan il-fehmiet letterarji u l-paraguni jsiru kif ġie ġie. Il-frugħa hafna drabi ggagħilna naraw ix-xogħol tagħna kbir wisq u xogħol ħaddieħor żgħir, u għalhekk iġġagħlna nfissru fehmiet li ma jaġħmlulniex ġieh.

Il-Malti stagħna bl-antologiji u bil-kitba ta' poezijsi u xi ru-manzi, Ghad jonqos, kif ghedna, kitba dwar il-principji letterarji li minnhom nistgħu naslu biex ingħidu għaliex din jew dik il-proża hi l-aqwa waħda jew l-agħar waħda jew hekk hekk fost il-proża tal-Malti jonkella għaliex il-kitba tixbah lill-kitba ta' R. Sabatini u mhux lil ta' Walter Scott jew bil-maqlub. Il-fehmiet wil-paraguni letterarji mhux billi tixxħethom addoċċi, trid tkun taf-twetta qhom. Biż-żmien għad ikollna l-ars dicendi ta' l-Ilsien tagħna wkoll.